

ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ: DEPARTMENT / SUBJECT: ಪ್ರತಿಷ್ಠೆ ಸಂಪನ್ಮೂಲ

ಪತ್ರಿಕೆಯ ಹೆಸರು : NAME OF THE NEWS PAPER: ಪ್ರಜಾವಾಣಿ

ದಿನಾಂಕ : DATE: 6/9/18

ಅಟಲ್ ಪಿಂಚಣಿ, ಜನಧನ
ಸವಲತ್ತು ವಿಸ್ತರಣೆ 09

ಪಿಂಚಣಿ, ಜನಧನಕ್ಕೆ ಇನ್ನಷ್ಟು ರಿಯಾಯಿತಿ ಕೇಂದ್ರ ಸಂಪುಟದಲ್ಲಿ ನಿರ್ಧಾರ | ಪ್ರತಿ ವ್ಯಕ್ತಿಗೂ ಬ್ಯಾಂಕ್ ಖಾತೆ ಗುರಿ

ನವದೆಹಲಿ: ಅಟಲ್ ಪಿಂಚಣಿ ಹಾಗೂ ಜನಧನ ಯೋಜನೆಯ ಸವಲತ್ತುಗಳನ್ನು ಇನ್ನಷ್ಟು ವಿಸ್ತರಿಸಲು ಕೇಂದ್ರ ಸರ್ಕಾರ ನಿರ್ಧರಿಸಿದೆ.



» ಓವರ್‌ಡ್ರಾಫ್ಟ್ ಮೊತ್ತ ₹ ಐದು ಸಾವಿರದಿಂದ ₹ ಹತ್ತು ಸಾವಿರಕ್ಕೆ ಏರಿಕೆ

ಜನಧನ ಯೋಜನೆಗೆ ದೇಶಾದ್ಯಂತ ಉತ್ತಮ ಪ್ರತಿಕ್ರಿಯೆ ದೊರೆತಿದ್ದು, 32.41 ಖಾತೆಗಳನ್ನು ತೆರೆದು 81,200 ಕೋಟಿ ರೂ. ಠೇವಣಿ ಇಡಲಾಗಿದೆ. ಮೊದಲು ಕುಟುಂಬಕ್ಕೊಂದು ಖಾತೆ ಎನ್ನುವ ರೀತಿಯಲ್ಲಿ ಯೋಜನೆ ರೂಪಿಸಲಾಗಿತ್ತು. ಈಗ ಪ್ರತಿಯೊಬ್ಬ ವ್ಯಕ್ತಿಗೂ ವಿಸ್ತರಿಸಲು ನಿರ್ಧರಿಸಲಾಗಿದೆ. ಯೋಜನೆ ವ್ಯಾಪ್ತಿಗೆ ಬರಲು 18ರಿಂದ 65 ವರ್ಷದವರೆಗಿನ ಜನರಿಗೆ ಅವಕಾಶ ನೀಡಲಾಗಿದೆ. ಪ್ರತಿ ಖಾತೆಯಲ್ಲಿನ ಓವರ್‌ಡ್ರಾಫ್ಟ್ ಮೊತ್ತವನ್ನು 5 ಸಾವಿರ ರೂ. ಗಳಿಂದ 10 ಸಾವಿರ ರೂ.ಗಳಿಗೆ ಏರಿಸಲು ನಿರ್ಧರಿಸಲಾಗಿದೆ. ಪ್ರತಿ ಖಾತೆ ಮೇಲೆ ನೀಡುತ್ತಿದ್ದ ಅಪಘಾತ ವಿಮೆಯನ್ನು 30 ಸಾವಿರ ರೂ.ಗಳಿಂದ 2 ಲಕ್ಷ ರೂ.ಗಳಿಗೆ ಹೆಚ್ಚಿಸಲಾಗಿದೆ ಎಂದು ಕೇಂದ್ರ

ಪ್ರಮುಖ ನಿರ್ಣಯಗಳು

- ಅಮೃತಸರ್, ಬೋಧಗಯಾ, ನಾಗ್ಪುರ, ಸಂಬಲಾಪುರ, ಸರ್ವೋರ್, ವಿಶಾಖಪಟ್ಟಣಂ ಹಾಗೂ ಜಮ್ಮುವಿನಲ್ಲಿ ಹೊಸ ಐಐಎಂ ಸ್ಥಾಪನೆಗೆ 3775.42 ಕೋಟಿ ರೂ.
- ಕರ್ನಾಟಕ ಸೇರಿ 21 ರಾಜ್ಯಗಳಲ್ಲಿ ಚಾಲನೆಯಲ್ಲಿರುವ ಪ್ರೊಜೆಕ್ಟ್ ಟೈಗರ್ ಹಾಗೂ ಎಲಿಫೆಂಟ್ ಯೋಜನೆಗೆ 1731.72 ಕೋಟಿ ರೂ.

ಹಣಕಾಸು ಸಚಿವ ಅರುಣ್ ಜೇಟ್ಲಿ ತಿಳಿಸಿದ್ದಾರೆ. ಪ್ರಧಾನಿ ನರೇಂದ್ರ ಮೋದಿ ನೇತೃತ್ವದಲ್ಲಿ ನಡೆದ ಸಚಿವ ಸಂಪುಟ ಸಭೆಯಲ್ಲಿ ಈ ನಿರ್ಧಾರ ಮಾಡಲಾಗಿದೆ.

ಅರ್ಥಿಕ ಸಬಲೀಕರಣ ಯೋಜನೆಯ ಭಾಗವಾಗಿ ಅಟಲ್ ಪಿಂಚಣಿ ಯೋಜನೆಯನ್ನು ವಿಸ್ತರಿಸಲಾಗಿದ್ದು, ನೋಂದಣಿಗೆ ಮುಕ್ತ ಅವಕಾಶ ನೀಡಲಾಗಿದೆ. ಈ ಮೂಲಕ ಯಾವುದೇ ಉದ್ಯೋಗಿಗಳು ಯೋಜನೆಗೆ ನೋಂದಣಿ ಮಾಡಿಕೊಳ್ಳಬಹುದು. ಸದ್ಯಕ್ಕೆ ಯಾವುದೇ ಕಾಲಮಿತಿಯನ್ನೂ ನಿಗದಿಪಡಿಸಿಲ್ಲ ಎಂದು ಜೇಟ್ಲಿ ಸ್ಪಷ್ಟಪಡಿಸಿದ್ದಾರೆ.